

ఈ రాత్రికి మా నాన్నను హత్యచేయాలని నిర్ణయించుకున్నాను. మా గుడిసెలోపడుకొని ఎప్పుడొస్తాడా అని ఎదురుచూస్తున్నాను. రాత్రి పది గంటలు దాటింది.

మా గుడిసెపక్క చింతచెట్టు కొమ్మల్లో గుడ్లగూబ విచిత్రంగా అరుస్తోంది. పక్క గుడిసెలో ముసలాడు ఖంగు ఖంగు మని దగ్గుతున్నాడు. దూరంగా మరో గుడిసెలో చంటిపిల్ల గుక్కపట్టి యేడుస్తోంది. ఎలక్ట్రిక్ దీపస్తంభం దగ్గర రెండు కుక్కలు పోట్లాడుకుంటూ అడేసనిగా మొరగుతున్నాయి. దూరంగా మెయిన్ రోడ్డు మీద కారు హారన్ చప్పుడు, రిజై వాళ్ళ చప్పుడు. మొదటి ఆట వదిలనట్టున్నారు. ఎక్కడా గాలి పీచటం లేదు. శరీరమంతా చెమటలు కాగుతున్నాయి. నా పక్కనే తమ్ముడు, చెల్లెలు నిద్రపోతున్నారు. అమ్మ ఆసుపత్రిలో ఉంది.

యేమైనా సరే. ఈ రాత్రికి మా నాన్నను హత్యచేసి కీరాలి. అప్పుడే. గాని నా కనీ చల్లారదు. ఈ కుటుంబం బాగుపడదు.

వస్తాడు ఇంకా స్నేహితు వస్తాడు. తప్పతాగి, పడుతూ లేస్తూ, తనలో తానే యేకో గొణుక్కుంటూ వస్తాడు. దొంగలా వస్తాడు, రాగానే కుండలు వెతుకుతాడు తినటానికి యేమన్నా ఉందేమోనని. మేమంతా జిన్నాక నాన్నకోసం ప్రతిరోజు కొంత అన్నం మిగిలించేది అమ్మ. యే అర్థరాత్రో దొంగలా ఇంట్లో. ప్రవేశించి, అది తిని నిద్రపోతాడు నాన్న. ఇవ్వాళ్ల కూడా నాన్న కోసం కొంత అన్నం ఉంచాను. అది తింటాడు. చస్తాడు. మా పీడ విరగడై పోతుంది ఇవ్వాళ్ళ నాన్నకోసం ఉంచిన అన్నంలో ఎండ్రీన్ కలిపాను. ఆతన్ని ఈ రాత్రి పరలోకం పంపించాలని నిర్ణయించుకున్నాక నేను వేసిన పథకం అదే. మా పక్క గుడిసెల వాళ్ళలో కొందరు కూరగాయలు పండిస్తారు. వాళ్ళ దగ్గర ఎండ్రీన్ డబ్బాలుంటాయి. మా గుడ్డిసెలో కూడా కూరగాయల చెట్లు వేసామని, వాటికి పురుగు తగిలించని అబద్ధమాడి వాళ్ళదగ్గర కొంచెం ఎండ్రీన్ సంపాదించాను. అది నాన్నకోసం ఉంచిన అన్నంలో కలిపాను. పాపం ఆకలితో వస్తాడు. అది తింటాడు, చస్తాడు అప్పుడు గాని నా గుండెలు కుదుట పడవు. అప్పుడు గాని నా

నాన్నను చంపాలన్న నిర్ణయం ఎందుకు తీసుకున్నానో

చెప్పొద్దు?

మా నాన్న రాగుబొరలు.

మా నాన్న పేకాటగాడు.

మా నాన్న సిగ్గె, కలం లేనివాడు.

మా నాన్న మా సంసారాన్ని ఖూర్తిగా నాశనం చేశాడు.

కాని మా అమ్మా, నేనూ సంపాదించిన డబ్బుంతా దొంగ తనంగా ఎవరికి పోరాడు.

మమ్మల్ని అకలితో చంపుతాడు. మా డబ్బు లీసుకుపోతుంటే అడ్డు పడిన అమ్మను, నన్ను చంపడాడు.

మా నాన్నకు జాలిలేదు. కూర్చోడు. మా నాన్నది రాతిగుండె.

'జుట్టు వస్తేగాని మేము దాగువడం' అంది అమ్మ ఎన్నోసార్లు.

అమ్మ నాకు చదువు చెప్పించాలనుకుంది. అమ్మ ఐదారుగురి ఇళ్లలో వని మనిషిగా కుడింది. నెలకు 30 రూపాయల వరకు సంపాదిస్తుంది. కాని అమ్మ డబ్బు వెచ్చిన వెళ్లాలి నాన్న ఆ డబ్బును మటుమాయం చేసేవాడు. అమ్మ ఎంత యేడ్చి మొర్రుటన్నా లాభం లేకపోయింది.

మాది చాలా చిన్నగుడిసె. ఆ గుడిసెలో నాన్నకు తెలియకుండా డబ్బు దాచటం సాధ్యమయ్యేదికాదు.

మా స్వంత ఊళ్లో ఉండగా నేను బడికి వెళ్లేవాడిని. కాని పట్నం వచ్చాక, మా ఇంటి పరిస్థితి చూస్తూ నేను చదువు కోవటం సాధ్యం కాదనిపించింది. యేదోలా అమ్మకు సహాయ పడాలనుకున్నాను. మా చుట్టుపట్ల గుడిసెల్లో ఉండే ఇద్దరు ముగ్గురు రిజై అన్నయ్యల సహాయంతో రిజై లాగటం నేర్చుకున్నాను, వాళ్లే నాకోరికై కూడా యిచ్చించారు. చన్నెండు యేళ్లయినా నిండని నేను రిజై లాగటం చూసి అమ్మ చావుకుంది.

మా కుటుంబం ఒకప్పుడు దాగా ఉన్నకుటుంబమేనని అమ్మ చెబుతుంది. మా నాన్న వాళ్ళ అమ్మకు వొక్కడే కొడుకు. పుట్టగానే పొట్టబెట్టుకున్నాడు. తండ్రి

లేదు. వొక్కడే. అలాగే ఆదిగారాబంగా
 చిన్ననాటినుండి ఇతడు ఎంతంటే అంత — మేడలో అది చిన్ననాటినుండి నాన్నకు
 తాగుడు అలవాటయ్యింది. ఏవరైనా బంధువులు వచ్చినప్పుడు వాళ్ళకోసం రిలు
 సారాయిలు లేవటం మా యిళ్లలో ఆచారం. నాటిని నాన్న నెమ్మదిగా అలవాటుచేసి
 కున్నాడు. మొదటో ముద్దుకోసం, సలవాకోసం పెద్దవాళ్ళే అని అతనికి రుచి చూపిం
 చారు. ద్వారలోనే నాన్న నాటికి వాసిన అయ్యాడు. నాన్నకు
 చదువుమీద ఎన్నడూ ఆధిలా లేదు. చదువు వంతుకోసే ఓసీకి వెళ్ళాడు. దీని
 క్రింద గా రాగువీరాలందా శేఖరరాజు అలవాటయ్యింది. పెకలు, తాగుటం-
 24 గంటలు యింట్లో అప్పులు పంపించు చాటాయి. కొడుకు బసి లో
 నిజంగానే చదువుకుంటున్నావని, వాళ్లమ్మ చూచి తాటుపెట్టి వేలకువేలు అప్పులుచేసి
 దబ్బు పంపించింది.

మొదటికేషన్ చరీక్ష రెండు మా డిగ్రీలకు ప్రస్తావన నాన్న యింటికికొచ్చాడు.
 అప్పుడే పెళ్ళయ్యింది. ఒక్కడే కొడుకు. దాగా ఉన్నవాళ్ళేననే అభిప్రాయంలో
 ఆమ్మను యిచ్చారు. కాని పెళ్లి నాటికే ఆ కుటుంబం పూర్తిగా అప్పుల్లో మునిగిఉన్న
 సంగతి అమ్మవాళ్లకు తెలియదు.

నాన్నకు వ్యవసాయం చేయటంగాని, చేయించుకోవటంగాని చేతకాలేదు—
 అప్పులుచేసి కూర్చోని తినటానికి అలవాటు వడ్డాడు. అమ్మ కాపురానికొచ్చాక బదారే
 క్లలోనే ఆ యిళ్లు పూర్తిగా గుల్లయిపోయింది. అప్పుల క్రింద ఎకరం తర్వాత ఎకరం
 ఎగిరిపోయింది. మరో రెండు మూడేళ్లలో మా కున్న బదారుదేలు ఇర్రీడుచేసేయిల్లు
 కూడా అప్పుల క్రింద దబ్బు అయిపోయింది. మా యిలు కపు అయినరోనే మా నాయ
 నమ్మ మంచమెక్కింది. ఆ తర్వాత రాస్తిరోజులనే ఆమె చనిపోయింది. ఆమె చని
 పోవటం నాకు బాగా జ్ఞాపకం.

నా చిన్నప్పుడు చాలాసార్లు అమ్మ నన్ను దగ్గరకు తీసుకొని గుండెలకు
 హత్తుకుంటూ గంటలకు గంటలు యేడ్చేసి. అమ్మ అలా యేగస్తున్నప్పుడు నేనూ
 యేడ్చేవాణి. అంత చిన్నప్పుడుకూడా అమ్మ యేడ్చుకు కారణం ఏవరో నాకు తెలి
 సింది. అమ్మ యేడ్చుకు కారణం నాన్న అనినా చాలా చిన్న పయస్పులోనే గుర్తిం
 చాను. ఎందుకో నాన్న దుష్టుడు, క్రూరుడు, నాకు అమ్మకు శత్రువనే అభిప్రాయం
 నాలో అప్పుడే స్థిరపడింది. ఆనాళ్ల నిర్ణయించుకున్నాను, నాన్నవారి నుండి అమ్మను
 రక్షించి, అమ్మను సంతోషపరిచాలని.

సర్వస్వం కోల్పోయాక, ఆ మాళ్ళో పుండి చేసేదేముంది? పట్నం వెకిలే

అదో యిదో పనిచేసుకొని బతకవచ్చని అమ్మకెవరో సలహా యిచ్చారు. మా ఊరి వాళ్ళు యిద్దరు ముగ్గురు పట్నంలో డబ్బున్నవాళ్ళ యిళ్ళల్లో పనిమనుషులుగా కుదిరి కాస్త సుఖంగానే బతుకుతున్నారని తెలిసింది. వాళ్ళ సహాయంతోనే పట్నం చేరాము. వాళ్ళ సహాయంతోనే ఈ గుడిసెకూడా అద్దెకు సంపాదించాము.

మొదట మాతో పట్నం రావటానికి నాన్న వొప్పుకోలేదు. కాని మేము పట్నం చేరిన నాలుగైదు రోజులకే నాన్నకూడా వచ్చి మాతో కలిసాడు. ఈ లోకం అమ్మ ఐదారు యిళ్ళల్లో పనిమనిషిగా కుదిరింది.

నాన్న పట్నంలోకూడా త్వరలోనే కొంతమంది స్నేహితులను సంపాదించాడు. వాళ్ళంతా మా గుడిసె చుట్టుపట్ల వున్న గుడిసెల్లో వుండేవాళ్ళే. అంత పేదవాళ్ళయినా వాళ్ళకుకూడా తాగుడు, పేకాట అలవాటుండటం వన్ను చాలా ఆశ్చర్యపరిచింది.

నాన్న వాళ్ళతో చేరాడు. గుడిసెంతా శోధించి, ఎక్కడ నయాపైసవున్నా ఎత్తుకుపోయేవాడు. ఎక్కడా డబ్బు దొరకనప్పుడు అప్పులుచేసేవాడు. అప్పుల వాళ్ళు వచ్చి అమ్మను అడిగేవాళ్ళు.

అమ్మ నాన్నను నోటికొచ్చినట్లల్లా తిట్టేది: నాన్న అమ్మను కొట్టేవాడు. అడ్డుపడబోతే వన్నుకూడా రెండు బాచేవాడు.

చాలాసార్లు మాకు తిండే ఉండెడిదికాదు. ఆకలితో తమ్ముడూ, చెల్లాయి యేప్పి యేప్పి సొమ్మసిల్లి పోపోయేవారు. అమ్మ వాళ్ళను గుండెలకు మాత్తుకొని గంటలకు గంటలు కుమిలి కుమిలి యేడ్చేది. యే అర్థరాత్రో, నాలుకారాతాగి ఏవో పిచ్చి పాటలు పాడుకుంటూ నాన్న వచ్చేవాడు. ఆ క్షణంలో నాన్నను చూస్తే నాకు వల్ల మందిపోయేది. అతన్ని ముక్కలు ముక్కలుగా వరికి పాంఝాలన్నంత చీసి వన్ను చాల్చివేసేది.

పట్నం వచ్చిన రెండేళ్ల తర్వాత నేను రిజి లాగటం మొదలెట్టాను. నేను రిజి లాగటం మొదలెట్టినప్పటినుండి మా పరిస్థితి కొంభం. మెరుగైంది. రోజుకు రెండురూపాయలవరకు సంపాదించేవాడిని. అయితే ఆ డబ్బు ఎప్పుడూ యింటికి తెచ్చే వాడనికాదు. వెంటనే కొట్టుకెళ్ళి బియ్యం మొదలైన తిండికి కాళ్ళుసిన వస్తువులు కొనుక్కొచ్చే వాడిని.

నేను యింకోపనికూడా చేశాను. మా గుడిసెమధ్యే చిన్నగుంట త్రవ్వ

దాంట్లో వో చిన్న డబ్బా పాతిపెట్టాను. ఎప్పుడైనా అమ్మదగ్గరగాని, నా దగ్గరగాని యేమాత్రం డబ్బు మిగిలినా దాంట్లోనేవేసేవాళ్ళం. అక్కడ గుంట ఉన్నట్లు నాన్నకు తెలియకుండా మామూలుగా మీద మట్టి కప్పేసాను.

నాన్నకు ఆ డబ్బు సంగతి తెలియలేదు. డబ్బు కోసం గు సెంతా వెతికే వాడు. నాన్నకు అప్పులిచ్చేవాళ్ళకు, సారాయి దుకాణం వాడికి గట్టిగా చెప్పాము మా నాన్నకు నయాపైసా అప్పు యివ్వవద్దని, యిచ్చినా మేము తీర్చేది లేదని.

ఇది జరిగాక నాన్న కాలుగాలిన పిల్లలా తిరుగ సాగాడు. అమ్మను బతి మాలాడు. యేడ్చాడు. తాగకుండా బతకలేనన్నాడు. “బతకలేకపోతే చావు” అంది అమ్మ.

నా దగ్గరకొచ్చాడు. నన్ను బతిమాలాడు. డబ్బుంటే యివ్వమన్నాడు. తనకు పేకాటలో వస్తుందని, నా డబ్బు నాకు తిరిగి యిచ్చేస్తానని, నన్ను నమ్మించటాని. ప్రయత్నించాడు. “నయాపైసాకూడా యివ్వ”నన్నాను. “నాతోపాటు రిజైలాగ” మన్నాను. “నేను ఎంతగొప్ప కుటుంబంలో పుట్టాను. రిజైలాగుతానా” అంటూ నన్ను బూతులు తిట్టాడు. అమ్మను కూడా తిట్టాడు. అమ్మను పూర్వంలా కొట్టబోయాడుకి నేను అడ్డుపడ్డాను. “అమ్మ మీద ఒక్కడెబ్బ పడితే నీ బొక్కలు విరుగుతాయని” చెప్పాను. నేను చిన్నవాడిగా ఉన్నప్పుడు అమ్మను కొద్దూంటే చూస్తూ ఊరుకునేవాడిని కాని యీ చుద్య రిజైలాగుతూ కొంత సంపాదిస్తున్న నాటినుంక నాలో అత్మవిశ్వాసం పెరిగింది. అవసరమొస్తే నాన్ననే కొట్టగలనన్న ధైర్యం కలిగింది.

కొన్ని రోజులుగా పేకాట తాగుడు లేకపోవటమువల్ల నాన్న డబ్బువాడైపోయాడు పదేపదే అమ్మదగ్గరకొచ్చి యేడ్వటం మొదలెట్టాడు. ఉంసుకొని చస్తానన్నాడు. అమ్మ యే సంకోచం లేకుండా ‘చావు’ అంది. “నువ్వు ఎంత త్వరగా చస్తే నా పిల్లలు అంత త్వరగా బాగుపడతా” అంది. ఈ మాట వినటంతోనే నాన్న బోరుత యేడ్చాడు. అమ్మ కూడా యేడ్చింది.

ఈ రోజు నేను రిజైతీసికొని సినిమాహాలు వెళ్ళు వెళ్ళాను. వెళ్ళేముందు డబ్బాలో కొంత చిల్లర వేశాను. డబ్బాలో నెల రోజులుగా వేస్తున్న చిల్లరంతాకలిసి షది రూపాయలైనా వుంటుందనుకున్నాను. ఒకటిరెండు రోజుల్లో ఆ డబ్బు తీసికొచ్చి కొక చీర కొనుక్కురావాలను కున్నాను. అమ్మకు బొత్తిగా చీరలు లేవు.

చాలా సేపటివరకు ఎవరైనా కొరుకులా మోసని నినిమాహాణా ద్వారా ఎదురు చూస్తున్నాను. దూరంగా మా తమ్ముడు నా కోసం పరుగెత్తుకుంటూ రావటం కనిపించింది. ఎదురుగా వెళ్ళాను.

వాడు యెగిపోనూ, యేడునూ.....

“నాన్న అమ్మతల వగలగొట్టాడు” అని చెప్పాడు. నా గుండెలు ఆదిరాము చాచిని రిజిలో కూర్చోపెట్టుకొని గుడిసెవైపుగా పోనిస్తూ యేం జరిగిందో చెప్పమన్నాను.

“ఎవరూ లేరు. ఇప్పుడే వస్తావని అమ్మ గజారుబెట్టింది. చెల్లాయి నిద్ర పోతోంది. నాన్న వచ్చాడు. ఎప్పటిలా యిల్లంతా దెలికాడు. సువ్వు యింజనా దబ్బాలో పైసలు వేసినప్పుడు మట్టి సరిగా కప్పనట్టున్నావు. అందువల్ల నాన్న ఆ చోటు కను కున్నాడు. మట్టి తీసే దబ్బా బయటకు తీసాడు. నేను పరుగెత్తుతే నాకు ఎదు రుగా వస్తున్న అమ్మతో చెప్పాను. అమ్మా, నేను గుడిసెకు పరుగెత్తాము. దబ్బంతా కండువలో కుమ్మరించుకొని మూటకట్టాడు నాన్న. అమ్మ ‘ఆ దబ్బు అక్కడపెట్టు’ అని అరిచింది. నాన్న వినలేదు. అమ్మ అడ్డుపడింది. ఆ కండువా లాక్కోవటానికి ప్రయత్నించింది. నాన్న అమ్మను పక్కకు తోసాడు. కిందపడిపోయింది. అయినా లేచి నాన్నకాలు పట్టుకొని వెళ్ల నివ్వలేదు. నాన్న చేతికి అక్కడేఉన్న కర్ర—నువ్వు కుక్క కొట్టానిది—ని చేరేదు! ఆ కర్ర దొరికింది. ఆ కర్రతో అమ్మతలమీద రెండు మూడు దెబ్బలు గట్టిగా వేసాడు. అమ్మతల పగిలిపోయింది. అంతా రక్త మే. నాన్న దబ్బు పట్టుకొని ఉదాయించేసాడు.”

“వాడు చెప్పటం ముగింది యేడ్వటం మొదలెట్టాడు. అమ్మ చచ్చిపోతూ దా అన్నయ్యా” అంటూ వెక్కి వెక్కి యేడ్వసాగాడు. నా రిజిలో గిర్రున స్లితిరిగాయి. అమ్మ చనిపోతుందన్న ఊహ రావటంతో నా గుండెలు భయంతో వణికాయి.

గుడిసె చేరాము. చాలామంది క చుట్టుపక్కలవాళ్లు చూ గుడిసెనిండా మూగారు. లోపలకెళ్ళి అమ్మను చూసాను. రక్తపు మడుగులో అబ్బ—అమ్మకు స్పృహలేదు. అమ్మ బతుకుతుందన్న ఆశ నాలోలేదు. “అమ్మ” అంటూ అమ్మమీద పడి యేడ్చాను. చుట్టుపక్కలవాళ్లు నన్ను ఓదార్చి వెంటనే ఆసుపత్రికి తీసికెళ్ళమని సలహా యిచ్చారు. అమ్మను రిజిలో వేసికొని ఆసుపత్రికే తీసికెళ్ళాను. ఆసుపత్రిలో చేర్చించి, అమ్మ గాయాలకు కట్టు కట్టించాక యింటికొచ్చాను.

అమ్మను అలా రక్తపు మడుగులో చూసినప్పుడే ‘అనుకున్నాను, నాన్నను

ఈ రోజు యమలోకం పంపించి వేయాలని. అతడు ఛస్తేగాని మేము సుఖంగా ఉండలేము. అతడు ఛస్తేగాని ఈ యింటిని పట్టిన శని వదలదు.

పోలీసు హెడ్ క్వార్టర్స్ లో పదకొండు గంటలు కొట్టారు.

నాన్న వీక్షణంలో నైనా రావచ్చని ఊపిరి విగపట్టి ఎదురు చూస్తున్నాను.

చింతచెట్టు కొమ్మల్లో గుడ్లగూబ అలాగే అడుక్కొంది. పక్క గుడిసెలోని ముసలాడు అలాగే ఖంగు ఖంగుమని దగ్గుతున్నాడు. ఎలక్ట్రిక్ స్తంభం దగ్గర పోట్లాడుకుంటున్న కుక్కలు ఎటో పారిపోయాయి. దూరంగా చంటిసిల్లి యింకా యేడుస్తోనే ఉంది.

ఈ రోజు నాన్న రావటం చాలా ఆలస్యం అయ్యింది. రోజూ పదిగంటల వరకే వచ్చేవాడు. ఈ రోజు చేతినింజా డబ్బుంది. ఇంకా నారా దుకాణంలోనే ఉండి ఉంటాడు.

నాన్నను హత్య చేస్తున్నానన్న బాధ నారో యేకోశానాలేదు. నేను యేదో తప్పుచేస్తున్నానని కూడా నా తనిపించలేదు. అతడు చావటం మా కుటుంబానికి చాలా అవసరం. అతడు ఛస్తేగాని నేనూ, అమ్మా, చమ్మూడు. చెల్లి ఈ లోటంలో బతుకలేం. అతడి వొక్కడి కోసం మేము నల్లరిం ద్రిలిరోజూ ఆరిలితో చావటం చాలా మోలమైన అన్యాయం కాదంటారా?

గుడిసె బయట అడుగుల చప్పుడు. దిగ్గనలేచి కూర్చున్నాను. వచ్చేస్తున్నాడు. ఎందుకో రెండు చేతులతోను కడుపు పట్టుకున్నాడు. సరిగ్గా నడవ లేకపోతున్నాడు. వంకర్లు తిరిగి పోతున్నాడు. మామూలు కంటె తాగుడు ఎక్కువై ఉంటుందనుకున్నాను. చగ్గర కొచ్చాబ గుడిసెలో ప్రవేశిస్తూనే రెండుచేతులా కడుపు కొట్టుకుంటూ దభీమని నేలమీద విరుచుక పడ్డాడు. నేను దగ్గరకెళ్ళి కర్కశంగా అన్నాను.

“నోరగారి కివ్వాలే తాగుడు తాగా ఎక్కువైనట్లుంది”

కడుపు కొట్టుకుంటూనే

“అ! తాగాను.....తాగానురా.....చావటానికి తాగాను.....చస్తున్నాను..... ఆయ్యో.....అమ్మో” భయరికరంగా కేకలు వేయసాగాడు. ఆ కేకల్లో విపరీతమైన బాధ.

కడుపు కొట్టుకుంటూ నేలమీద అటుయిటూ దొర్లసాగాడు. తల కోసేసిన కోడిలా కొట్టుకో సాగాడు. నాకు భయమేసింది. ఎందుకో నాన్న యే క్షణంలోనైనా చచ్చిపో వచ్చనిపించింది. నాన్న మీద జాలి పర్చింది.

“యేమైంది నాన్న....యేమైంది” అన్నాను అతన్ని గట్టిగా పట్టుకుంటూ.

“చచ్చిపోతున్నానురా!....చచ్చిపోతున్నాను....మీ ఆమ్మ యేది! ఒక్కసారి నా దగ్గరకు తీసుకురావూ! మీ ఆమ్మకు అన్యాయం చేశానురా! నన్ను క్షమించదు.... కాని ఒక్కసారి నా దగ్గరకు తీసుకురావూ?”.....చాలా దీనింగా అన్నాడు.

అమ్మ యిక్కడెక్కడుంది నాన్న....నువ్వే కొట్టావుగా....అనువక్రిలో ఉంది”.

“ఔను....కొట్టాను....నేను రాక్షసుణ్ణిరా....మీ పాలిటి యముణ్ణి. కాని పోతున్నాను. మీ నీడ విరిగడై పోరుంది! ఇకనైనా హాయిగా ఉండండిరా....”

“ఇంతకూ యేమైంది నాన్న”.

“మీరు దాచిన డబ్బు తీసికెళ్ళానా....సారా దుకాణంవాడు ఆ డబ్బుంతా తీసి కొని నాకు ఒక్కచక్కకూడా సారా పొయ్యలేదు. ఆ డబ్బుంతా పాత బాకీ కింద చెల్లి అన్నాడు. నాకు పిచ్చైక్కింది. బాకీలో పోట్లాడాను. వాడి మనుషులతో బాగా తన్నించి చెల్లకుండాలో పోయింపాడు”.

ఇక చెప్పలేక పోయాడు. అతని బాధ యింకా ఎక్కువైంది. దభీదభీమని చేతలతో కడుపు దాదుకోవటం మొదలెట్టాడు....ఇంకా చుట్టుకుపోయాడు. నోట్లోంచి నురుగులు కక్కసాగాడు. మళ్ళా చెప్పసాగాడు.

“ఎండ్రెన్ తాగానురా....ఎండ్రెన్. ఇక్కడే మన గుడిసెల్లోనే కూరగాయలు పండించే వాళ్ళు లేరూ.....అక్కడే సంపాదించాను....అమ్మో...బాధ...చచ్చిపోతున్నాను...అమ్మో.. మీ ఆమ్మను ఒక్కసారి చూపించవూ?....ఔను...లేదుగదూ....కొట్టాను...చంపాను...అందుకే ఉస్తున్నానా. నా జీవితంలో చేసిన మంచి పని ఇదొక్కటే, దొర్పాగుళ్ళి పోతున్నాను...అమ్మో...”

నాన్న పెర్రంగా అరచాడు. “ఎండ్రెన్ తాగాను” అన్నమాట వినగానే నాన్నను చంపింది నేనే ననే భయం నాలో అతి వేగంగా వ్యాపించింది. నా కాళ్ళు చేతులు ఆడ

రేదు. నేను హంతకుణ్ణి. నన్ను పోలీసులు పట్టుకు పోతారు. రేచి పారిపోవాలి. కాని నా కళ్లు భూమిలో కూరుకు పోయాయి. కదల రేక పోతున్నాను. కుప్పలా కూలి పోయాను. నాన్న ఆలాగే వెర్రెగా అరుస్తున్నాడు. భయంకరంగా మూలుగుతున్నాడు. ట్టూఇటూ కొట్టుకొంటున్నాడు. నాన్నకేసి చూడరేక పోయాను. నేనే హంతకుణ్ణి భయం నా గుండెల్ని నులిమి వేసింది.

అకస్మాత్తుగా నాన్న మూలటం మానేసాడు. కొట్టుకోవటం మానేసాడు. నాన్న కళ్లుచేతులు చల్లబడ్డాయి. ఆయిపోయింది నాన్న చచ్చి పోయాడు. “నాన్నా” అంటూ నాన్న శవం మీద పడి కుళ్ళికుళ్ళి యేడ్చాను.